



पनौती नगरपालिका

स्थानीय राजपत्र

खण्ड : ४

संख्या : १४

मिति : २०७७/१०/०४

भाग-१

पनौती नगरपालिकाको

नगर युवा तथा खेलकुद परिषद् ऐन २०७७

प्रस्तावना :

युवाको हकहितको संरक्षण, सम्बर्द्धन गर्ने, युवाहरूको सशक्तिकरणद्वारा सिप, शिक्षा, खेलकुद, उद्यमशीलता र रोजगारीलाई प्रबर्धन गर्दै स्थानीय स्रोत र साधनको अधिकतम उपयोगवाट समुन्नत नगरपालिका निर्माणका लागि युवा सम्बन्धी नीति निर्माणदेखि कार्यान्वयन तहसम्म युवाहरूकै सार्थक सहभागिता बृद्धि गरि विकासको मुलप्रवाहीकरणमा समावेश गर्न, युवाहरूको शारीरिक तथा मानसिक विकास गर्ने, सृजनात्मक कार्यमा परिचालन गर्ने, खेलकुदका गतिविधिमा सरिक गराउने, युवाहरूमा सामाजिक उत्तरदायित्वबोध गराउने, युवाहरूमा आपसी एकता, सद्भाव,

अनुशासन र गतिशिलता बढाउन बाञ्छनीय भएकोले स्थानीय सरकार संचालन ऐन २०७४ दफा १०२ तथा पनौती नगरपालिकाको प्रशासकीय कार्यविधि (नियमित गर्ने) ऐन २०७४ को दफा ३ ले दिएको अधिकार प्रयोग गरी पनौती नगरपालिकाको आठौं नगर सभाले यो वन ऐन २०७७ जारी गरेको छ ।

परिच्छेद १

प्रारम्भिक

१.संक्षिप्त नाम र प्रारम्भ : :

क) यो ऐनको नाम “नगर युवा तथा खेलकुद परिषद् ऐन, २०७७” रहेको छ ।

ख).यो ऐन नगर स्थानीय राजपत्रमा प्रकाशित भएपछि तत्काल प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा

क) अध्यक्ष भन्नाले परिषद्को अध्यक्ष सम्झनुपर्छ ।

ख) उपाध्यक्ष भन्नाले परिषद्को उपाध्यक्ष सम्झनुपर्छ ।

ग) परिषद् भन्नाले दफा ३ बमोजिम गठित नगर युवा तथा खेलकुद परिषद् सम्झनु पर्छ ।

घ)तोकिएको वा तोकिए बमोजिम भन्नाले यस ऐन अन्तर्गत बनेको नियमावलीमा तोकिएको वा तोकिए बमोजिम सम्झनुपर्छ ।

ङ) विशेष समुदायको युवा भन्नाले द्वन्द पीडित,जोखिममा परेका,दलित,दुर्गम तथा गरिवीको रेखामुनि रहेका अपांगता भएका वा सीमान्तकृत अल्पसंख्यक समुदायका युवा सम्झनुपर्छ ।

च) सदस्य भन्नाले परिषद्को सदस्य सम्झनुपर्छ र सो शब्दले समितिको अध्यक्ष,उपाध्यक्ष र सदस्यसचिव समेतलाई जनाउँछ ।

छ) क्लब भन्नाले नगरका टोल र वडामा गठन हुने युवा तथा खेलकुद क्लबलाई जनाउँछ ।

ज) नगरपालिका वा कार्यपालिका भन्नाले पनौती नगरपालिका तथा कार्यपालिकालाई जनाउँछ ।

परिच्छेद २
परिषद्को स्थापना

३. परिषद्को स्थापना :

- क) प्रस्तावनामा उल्लेख भए बमोजिमको काम समेतका लागि नगर युवा तथा खेलकुद परिषद् स्थापना गरिएको छ ।
ख) परिषद्को कार्यालय नगरपालिकामा रहनेछ ।

परिच्छेद ३
परिषद्को गठन, काम, कर्तव्य र अधिकार

४. परिषद्को गठन : १. नगर युवा तथा खेलकुद परिषद् देहाय बमोजिम गठन हुनेछ ।

क)	नगरपालिका प्रमुख	अध्यक्ष
ख)	नगरकार्यपालिकाले मनोनयन गरेको व्यक्ति	उपाध्यक्ष
ग)	प्रमुख प्रशासकीय अधिकृत	सदस्य
घ)	युवा तथा खेलकुदको क्षेत्रमा योगदान गरेका व्यक्तिहरु मध्येवाट अध्यक्षले मनोनित गरेको एक जना महिला सहित दुई जना युवा	सदस्य
ङ)	वडा युवा तथा खेलकुद क्लबहरुवाट नगरसभाले मनोनित गरेको एक महिला सहित दुई जना	सदस्य
च)	कुनैपनि क्षेत्रमा राष्ट्रिय/जिल्लास्तरमा योगदान गरेको व्यक्ति मध्येवाट नगरसभाले मनोनित गरेको एक जना व्यक्ति	सदस्य
छ)	साहित्य,कलाको क्षेत्रवाट प्रतिनिधित्व हुने गरि नगरसभाले मनोनित गरेको कमिमा एक जना महिला सहित दुई जना व्यक्ति	सदस्य
ज)	प्रमुख,सामान्य प्रशासन महाशाखा	सदस्य
झ)	प्रमुख सामाजिक शाखा	सदस्य
ट)	प्रमुख महिला तथा बालबालिका शाखा	सदस्य
ठ)	प्रमुख स्वास्थ्य शाखा	सदस्य

ड)	उद्योग, श्रम, कृषि, विज्ञान, प्रविधि, वातावरणको क्षेत्रमा क्रियाशिल युवाहरु मध्येबाट प्रतिनिधित्व हुने गरी ६ जना परिषद्ले मनोनित गरेका युवा	सदस्य
ढ)	प्रमुख योजना शाखा	सदस्य
ण)	युवा तथा खेलकुद शाखा प्रमुख	सदस्य-सचिव

२. माथि उपदफा १)को खण्ड ड) बमोजिम सदस्यहरुको मनोनयन गर्दा आदीवासी, जनजाती, दलित, अपांगता भएका व्यक्ति, अल्पसंख्यक समुदाय वा पिछडिएको वर्गलाई प्राथमिकता दिनुपर्नेछ ।
३. उपदफा १.को खण्ड ख)को लागि नेपाल सरकारको मान्यता प्राप्त शिक्षण संस्थाबाट कम्तिमा १२ कक्षा उत्तिर्ण भएको, युवा तथा खेलकुदको क्षेत्रमा लागेको व्यक्ति हुनुपर्नेछ ।
४. कुनैपनि मनोनित सदस्यको शैक्षिक योग्यता कम्तिमा एस.एल.सी. / एस.ई.ई उत्तिर्ण गरेको हुनुपर्नेछ ।
५. मनोनित सदस्यहरुको पदावधि चार वर्षको हुनेछ ।
६. उपदफा ५.मा जुनसुकै कुरा लेखिएको भएपनि कुनै मनोनित सदस्यले आफ्नो पदिय जिम्मेवारी पुरा नगरेमा नगरपालिकाले निजलाई जुनैपनि बेला पदबाट हटाउन सक्नेछ ।
७. उपदफा ६.बमोजिम मनोनित सदस्यलाई पदबाट हटाउनु अघि निजलाई सफाई पेश गर्ने मौका दिनुपर्नेछ ।

५. परिषद्को काम, कर्तव्य र अधिकार :

यस ऐनमा अन्यत्र उल्लेखित काम, कर्तव्य र अधिकारको अतिरिक्त परिषद्को देहाय बमोजिमका काम, कर्तव्य र अधिकार हुनेछ :

- क) युवा तथा खेलकुदको विकास सम्बन्धी दीर्घकालिन नीति तर्जुमा गरी नगरपालिका समक्ष पेश गर्ने ।
- ख) नगरपालिकाबाट स्वीकृत नीतिको अधीनमा रही युवा सम्बन्धी योजना तथा कार्यक्रम बनाई लागू गर्ने ।

- ग) परिषद्सँग आबद्धता प्राप्त क्लब तथा संघसंस्थाहरुले पालना गर्नुपर्ने शर्तहरु निर्धारण गर्ने ।
- घ) युवाहरुको शारीरिक तथा मानसिक विकासको लागि सृजनात्मक कार्यहरु गर्ने ।
- ङ) नगरको खेलकुदको विकासको लागि विभिन्न खेलका प्रतियोगिताहरु आयोजना गर्ने ।
- च) नगर क्षेत्रको विकास निर्माण तथा समाज सेवाको क्षेत्रमा युवाहरुलाई स्वयंसेवकको रुपमा परिचालन गर्न आवश्यक नीति निर्धारण गर्ने ।
- छ) युवाहरुलाई नगर तथा राष्ट्र निर्माणमा सहभागी हुन उत्प्रेरित हुने गतिविधिहरु संचालन गर्ने ।
- ज) नगरसभाबाट स्वीकृत नीतिको अधिनमा बार्षिक योजना, कार्यक्रम तथा बजेट स्वीकृत गर्ने ।
- झ) सीप, मनोरञ्जन, खेलकुद, स्वयंसेवा, साहित्य, कला, संस्कृति, नेतृत्व विकास, उद्यमशिलता, रोजगार, विज्ञान, सूचना प्रविधि, दीगो विकास र वातावरण संरक्षण आदि क्षेत्रमा युवाको सहभागितामा कार्यक्रमहरु संचालन गर्ने ।
- ञ) नगरस्तरमा युवा जागरण, युवा सशक्तिकरण र परिचालन गर्ने ।
- ट) युवाहरुलाई नगरको सर्वांगीण विकासमा केन्द्रीत भई अधि बढन उत्प्रेरित गर्ने ।
- ठ) युवालाई अनुशासन, गतिशिल र सामाजिक उत्तरदायित्व बोध गराउने ।
- ड) नेतृत्व विकास, क्षमता विकास र सृजनशिलतामा जोड दिने ।
- ढ) विपद ब्यवस्थापनमा युवा शक्तिको सक्रिय परिचालन गर्ने ।
- ण) युवा तथा खेलकुदको क्षेत्रमा काम गर्न राष्ट्रिय युवा परिषद् र प्रदेश युवा परिषद्सँग समन्वय, सहकार्य गर्ने ।
- त) युवा तथा खेलकुदको क्षेत्रमा संघ, प्रदेश र नगरपालिकाहरूसँग समन्वय, सहकार्य र आवश्यकता अनुसार सहजीकरण गर्ने ।
- थ) तोकिए बमोजिमका अन्य कार्य गर्ने ।

६. परिषद् बैठक र निर्णय :

- क) परिषद्को बैठक कम्तिमा त्रैमासिक रुपमा बस्नुपर्नेछ ।
- ख) परिषद्को बैठक अध्यक्षको निर्देशनमा उपाध्यक्षले तोकेको मिति, समय र स्थानमा बस्नेछ ।

- ग) परिषद्को बैठक हनुभन्दा कम्तिमा दुई दिन अगावै बैठकमा छलफल हुने विषयको कार्यसूची सहितको सूचना परिषद्का सदस्य सचिवले सदस्यहरूलाई दिनुपर्नेछ ।
- घ) परिषद्को बैठकको गणपूरक संख्या तत्काल कायम रहेको कुल सदस्य संख्याको कम्तिमा एकाउन्न प्रतिशत सदस्यहरू उपस्थित भएमा बैठकको लागि गणपूरक संख्या पुगेको मानिनेछ ।
- ङ) परिषद्को बैठकको अध्यक्षता अध्यक्षले गर्नेछन् । अध्यक्षको अनुपस्थितिमा उपाध्यक्षले गर्नेछन् ।
- च) परिषद्को बैठकमा बहुमतको राय मान्य हुनेछ । तर मत बराबर भएमा बैठकको अध्यक्षतागर्ने व्यक्तिले निर्णायक मत दिनेछ ।
- छ) परिषद्को बैठकको निर्णय सदस्य-सचिवले प्रमाणित गरि राख्नेछ ।
- ज) परिषद्ले कुनै विशेषज्ञ वा पदाधिकारीलाई कुनै कामसँग सम्बन्धित विषयमा आवश्यक ठानेमा बैठकमा भाग लिन आमन्त्रण गर्न सक्नेछ ।
- झ) परिषद्को बैठक सम्बन्धी अन्य कार्यविधि परिषद् आफैले निर्धारण गरे बमोजिम हुनेछ ।

परिच्छेद ४

कार्यकारी समितिको गठन तथा काम,कर्तव्य र अधिकार

७. समितिको गठन :

- क) परिषद्को कार्यकारी निकायको रूपमा काम गर्न एक कार्यकारी समिति रहनेछ ।
- ख) समितिको गठन देहाय बमोजिम हुनेछ :

उपाध्यक्ष	अध्यक्ष
नगरपालिकाले तोकेको सामाजिक क्षेत्र हेर्ने वरिष्ठतम कर्मचारी	सदस्य
परिषद्का पदेन सदस्यहरू बाहेकका सदस्य मध्येबाट कम्तिमा दुई महिला पर्ने गरी परिषद्ले मनोनित गरेका चार जना व्यक्ति	सदस्य
नगरपालिकाको युवा तथा खेलकुद शाखा प्रमुख	सदस्य-सचिव

ग) परिषद्का पदेन सदस्यहरु बाहेकका सदस्यहरु मध्येबाट कम्तिमा एक महिला पर्नेगरी परिषद्ले मनोनित गरेका दुईजना सदस्यको पदावधि परिषद्को सदस्य कायम रहेसम्मको अवधिका लागि हुनेछ ।

८. समितिको बैठक र निर्णय :

- क) समितिको बैठक आवश्यकता अनुसार बस्नेछ ।
- ख) समितिको बैठक अध्यक्षले तोकेको मिति, समय र स्थानमा बस्नेछ ।
- ग) माथि ख) मा जे कुरा लेखिएको भएपनि उपाध्यक्षको अनुपस्थितिमा सदस्य-सचिवले सदस्यहरूसंग परामर्श गरी तोकेको मिति, स्थान, समयमा समितिको बैठक बस्न सक्नेछ ।
- घ) समितिको बैठक प्रारम्भ हुनुभन्दा कम्तिमा दुई दिन अगावै बैठकमा छलफल हुने विषयको कार्यसूची सहितको सूचना सदस्य-सचिवले सदस्यहरुलाई दिनुपर्नेछ ।
- ङ) समितिको कूल सदस्य संख्याको कम्तिमा एकाउन्न प्रतिशत सदस्य उपस्थित भएमा बैठकको गणपुरक संख्या मानिनेछ ।
- च) समितिको बैठकको अध्यक्षता समितिको अध्यक्ष र निजको अनुपस्थितिमा समितिका सदस्यहरुले आफु मध्येबाट छानेको सदस्यले गर्नेछ ।
- छ) समितिको बैठकमा बहुमतको राय मान्य हुनेछ । मत बराबर भएमा अध्यक्षता गर्ने व्यक्तिले निर्णायक मत दिनेछ ।
- ज) समितिको बैठकको निर्णय बैठकको अध्यक्षता गर्ने व्यक्तिले प्रमाणित गरि राख्नेछ ।
- झ) समितिले आवश्यक ठानेमा समितिसँग सम्बन्धित कुनै विशेषज्ञ वा पदाधिकारीलाई समितिको बैठकमा पर्यवेक्षकको रूपमा आमन्त्रण गर्न सक्नेछ ।
- ञ) समितिको बैठक सम्बन्धि अन्य कार्यविधि समिति आफैले निर्धारण गरे बमोजिम हुनेछ ।

९. समितिको काम, कर्तव्य र अधिकार :

यस ऐनमा अन्यत्र उल्लेखित काम, कर्तव्य र अधिकारका अतिरिक्त समितिको काम, कर्तव्य र अधिकार देहाय बमोजिम हुनेछ :

- क) परिषद्को वार्षिक योजना तथा बजेट तर्जुमा गरी स्वीकृतीको लागि परिषद् समक्ष पेश गर्ने,
- ख) परिषद्सँग आवद्ध हुन इच्छुक क्लब, संघ-संस्थालाई आवद्धता प्रदान गर्ने सम्बन्धि शर्त, विधि, प्रकृया निर्धारण गरी स्वीकृतीको लागि परिषद् समक्ष पेश गर्ने ।
- ग) परिषद्वाट स्वीकृत नीति र मार्गनिर्देशन बमोजिम युवा विकास, खेलकुद विकास, युवा परिचालन र सशक्तिकरण सम्बन्धी प्रवर्द्धनात्मक कार्यक्रम संचालन गर्ने/गराउने ।
- घ) युवालाई विकासको मूल प्रवाहमा परिचालन गर्न अभियान संचालन गर्ने/गराउने ।
- ङ) खेलकुद प्रतियोगिताहरु संचालन गर्ने/गराउने ।
- च) युवालाई विकास निर्माण र समाज सेवाको क्षेत्रमा स्वयंसेवकको रुपमा परिचालन गर्ने/गराउने ।
- छ) युवा लक्षित दुर्व्यसन विरुद्ध सचेतनामूलक कार्यक्रमहरु संचालन गर्ने/गराउने ।
- ज) युवा विकास तथा युवा परिचालन सम्बन्धी विषयमा अध्ययन अनुसन्धान गर्ने/गराउने ।
- झ) युवासम्बन्धी विभिन्न निकायवाट संचालित कार्यक्रमको समन्वय गर्ने ।
- ञ) युवा सम्बन्धी संघसंस्थाको क्षमता अभिवृद्धि गर्ने/गराउने ।
- ट) युवा सम्बन्धी सूचनाको व्यवस्थापन तथा एकिकृत तथ्यांक तयार पार्ने ।
- ठ) तोकिए बमोजिमका अन्य कार्य गर्ने/गराउने ।

परिच्छेद ५

युवा तथा खेलकुद क्लब गठन तथा काम,कर्तव्य र अधिकार

१०. युवा तथा खेलकुद क्लब गठन :


- क) नगरपालिकाको प्रत्येक वडामा वडा अध्यक्षको संरक्षकत्वमा युवा तथा खेलकुद क्लब गठन हुनेछ ।

- ख) माथि क) बमोजिम गठन हुने युवा तथा खेलकुद क्लबमा सम्बन्धित वडाभिन्नका सम्पूर्ण युवाहरु स्वैच्छिक रुपमा क्लबको साधारण सदस्य हुन सक्नेछन् ।
- ग) वडामा गठन हुने वडास्तरीय युवा तथा खेलकुद क्लबको एक कार्यसमिति रहनेछ ।
- घ) युवा तथा खेलकुद क्लबका सदस्यहरुले कार्य समितिमा अध्यक्ष, उपाध्यक्ष, सचिव तथा कोषाध्यक्ष आफु मध्येवाट चयन गर्नेछन् । पाँच जना सदस्य सहित नौ जनाको कार्य समितिमा कूल सदस्य संख्यामा कम्तिमा पचास प्रतिशत महिलाको प्रतिनिधित्व हुनुपर्नेछ ।
- ङ.) क्लबका सदस्य चयन गर्नको लागि परिषद्ले यस सम्बन्धि थप कार्यविधि निर्माण गरी लागू गर्नसक्नेछ ।
- च) क्लबका पदाधिकारीहरुको पदावधि गठन भएको मितिले दुई वर्षको हुनेछ ।
- छ) वडास्तरीय क्लबको कार्यालय सम्बन्धित वडा समितिको कार्यालयमा रहनेछ ।
- ज) प्रत्येक टोलमा न्यूनतम २५ जनासम्म युवाको टोल युवा तथा खेलकुद क्लब गठन गर्न सकिनेछ । टोल युवा तथा खेलकुद क्लबका युवावाट वडा युवा तथा खेलकुद क्लब गठन हुनेछ ।
- झ) प्रत्येक टोल युवा तथा खेलकुद क्लबवाट ५/५ जना प्रतिनिधि छनौट गरी यिनै प्रतिनिधिवाट माथि घ) अनुसार युवा तथा खेलकुद क्लब गठन हुनेछ ।

११. युवा तथा खेलकुद क्लबको काम,कर्तव्य र अधिकार :

- क) युवाको नेतृत्व, खेलकुदमा सहभागिता, क्षमता विकास र परिचालनमा सहजीकरण गर्ने ।
- ख) नगरपालिकासँग समन्वय र सहकार्य गरी युवा तथा खेलकुद विकासका योजना र कार्यक्रम निर्माण गर्ने ।
- ग) वडाहरुमा संचालन हुने सरसफाई, वातावरण संरक्षण, बालअधिकार, मानवअधिकार, महिला अधिकार, खेलकुद कार्यक्रम, शैक्षिक कार्यक्रम, लागू औषध विरुद्धका कार्यक्रम र अभियानहरु, अन्धविश्वास र कुरिती विरुद्धका सचेतना अभियानहरुमा सरिक हुने तथा त्यस्ता कार्यक्रमहरु संचालन गर्ने ।

- घ) प्राकृतिक तथा अन्य प्रकोप व्यवस्थापन तथा विपद पूर्व तयारी तथा राहात उद्धार कार्यमा वडा समिति र नगरपालिकासँग समन्वय र सहकार्य मा स्थानीय युवा परिचालन गरी स्वयंसेवकीय भूमिका निर्वाह गर्ने ।
- ङ) नगरस्तरमा संचालन हुने युवा लक्षित कार्यक्रमहरु कार्यान्वयन गर्न सहयोग गर्ने ।
- च) दीगो विकासका लक्ष्यहरुलाई आआफ्नो वडामा स्थानीयकरण गरि कार्यान्वयन गर्न सहयोगी भूमिका निर्वाह गर्ने ।
- छ) प्रत्येक क्लवले युवाको सहभागितामा वडा समितिको समन्वय र सहकार्यमा कम्तिमा एक उद्यम एक अतिरिक्त क्रियाकलापको नेतृत्वदायी भूमिका निर्वाह गर्ने ।
- ज) राष्ट्रिय युवा परिषद्, प्रदेश युवा परिषद् र नगर युवा तथा खेलकुद परिषदसंग समन्वय र सहकार्य गरी युवा तथा खेलकुद लक्षित कार्यक्रमहरु संचालन गर्ने ।
- झ) सार्वजनिक निकायमा सूचनाको हकको कार्यान्वयन तथा सुशासन प्रवर्द्धनमा टेवा पुर्याउने ।
- ट) वडा स्तरमा युवा तथ्यांक व्यवस्थापन गर्न सहयोग पुर्याउने ।



परिच्छेद ६

समितिसँग आवद्धता र कार्यक्रम संचालन

१२. युवा तथा खेलकुदसँग सम्बन्धित संघसंस्थालाई आवद्धता प्रदान गर्ने :

- क) युवाको हक हितको संरक्षण र विकास गर्ने उद्देश्य राखी प्रचलित कानून बमोजिम दर्ता भएका नगरपालिका क्षेत्रभित्र काम गर्न चाहाने संघसंस्था समितिमा आवद्ध हुनुपर्नेछ ।
- ख) आवद्धताको लागि अनुसूची १.बमोजिमको ढाँचामा निवेदन दिनुपर्नेछ ।
- ग) माथि उपदफा क) बमोजिमको निवेदन दिंदा सम्बन्धित संस्थाको विधान संलग्न गर्नुपर्नेछ ।

- घ) उपदफा क) बमोजिम निवेदन दिने संघसंस्थालाई आवद्धता प्रदान गर्न उपयुक्त देखिएमा समितिले तोके बमोजिम दस्तुर लिई अनूसूची २ बमोजिमको ढाँचामा आवद्धता प्रदान गर्न सक्नेछ । तर आवद्धता दस्तुर नगरसभाले निर्धारण गरे बमोजिम हुनेछ ।
- ङ) माथि उपदफा घ) बमोजिम आवद्ध भएका संघसंस्थाले प्रत्येक पाँच वर्षमा तोके बमोजिमको दस्तुर बुझाई नवीकरण गर्नुपर्नेछ ।
- च) यसरी आवद्ध भएका संघसंस्थाले कार्यान्वयन भएका कार्यक्रमहरुको वार्षिक प्रतिवेदन आर्थिक वर्ष समाप्त भएको मितिले तीन महिनाभित्र समिति समक्ष पेश गर्नुपर्नेछ ।
- छ) प्रचलित कानून विपरित कार्य गरेको पाइएमा, आवद्धता नवीकरण नगरेमा, लगातार दूई आर्थिक वर्षसम्म प्रतिवेदन नबुझाएमा, उद्देश्य बमोजिम कार्य नगरेमा संघसंस्थाको आवद्धता नवीकरण तथा आवद्धता खारेज गर्न सकिनेछ ।
- ज) समितिमा आवद्ध संघसंस्थाले युवासम्बन्धि कार्यक्रम संचालन गर्न कुनै प्रकारको सहायता लिंदा वा दिंदा समितिको पूर्व स्वीकृति लिनुपर्नेछ ।

१३. कार्यक्रम संचालन गर्ने

दफा १२ बमोजिम परिषद्संग आवद्ध भएका युवा तथा खेलकुद सम्बन्धि संघसंस्थाले आफ्नो विधानको अधिनमा रही बेरोजगार युवालाई विभिन्न ज्ञान र सीप सम्बन्धि तालिम प्रदान गर्न, युवा सशक्तिकरण गर्न, खेलकुदको विकासका लागि खेलकुद सम्बन्धि तालिम तथा प्रतियोगिता संचालन गर्न, पिछडिएको समुदाय वा वर्गको युवाको हक हितको संरक्षण हुने विभिन्न कार्यक्रम गर्न सक्नेछ ।

परिच्छेद ७

उपाध्यक्ष तथा कर्मचारी व्यवस्था

१४. उपाध्यक्ष सम्बन्धि व्यवस्था :

- क) नगर कार्यपालिकाले नगर युवा परिषद्को कार्यकारी प्रमुखको रूपमा काम गर्न दफा ५ ख) बमोजिमको एक उपाध्यक्षको नियुक्ति गर्नेछ ।

- ख) उपाध्यक्षले नगर कार्यपालिकाले तोके बमोजिमको पारिश्रमिक र सुविधा पाउनेछ ।
- ग) उपाध्यक्षको पदावधी चार वर्षको हुनेछ ।
- घ) माथि ग) मा जुनसुकै कुरा लेखिएको भएतापनि उपाध्यक्षले आफ्नो पदीय आचरण विपरित कार्य गरेमा, पदीय जिम्मेवारी पुरा नगरेमा, नगरपालिकाको अहितमा कार्य गरेमा वा परिषदलाई हानी नोक्सानी हुने कार्य गरेमा नगर कार्यपालिकाले जुनैपनि बेला निजलाई उपाध्यक्ष पदबाट हटाउन सक्नेछ ।
- ङ) उपदफा घ) मुताविक उपाध्यक्षलाई पदबाट हटाउनु अघि निजलाई सफाई पेश गर्ने मौका दिनुपर्नेछ ।
- च) उपाध्यक्षको सेवाको अन्य शर्त नगर कार्यपालिकाले तोके बमोजिम हुनेछ ।

१५. उपाध्यक्षको काम, कर्तव्य र अधिकार :

यस ऐनमा अन्यत्र उल्लिखित काम, कर्तव्य र अधिकारको अतिरिक्त उपाध्यक्षको काम, कर्तव्य र अधिकार देहाय बमोजिम हुनेछ :

- क) परिषद्बाट स्वीकृत नीति, योजना र कार्यक्रम कार्यान्वयन गर्ने/गराउने ।
- ख) परिषद्को वार्षिक कार्यक्रम, योजना, बजेट तयार गरी समिति समक्ष पेश गर्ने ।
- ग) परिषद् तथा समितिका निर्णयहरु कार्यान्वयन गर्ने, गराउने ।
- घ) परिषद्बाट संचालित योजना तथा कार्यक्रमको अनुगमन गर्ने, गराउने ।
- ङ) परिषद्को कर्मचारी व्यवस्थापन तथा अन्य आवश्यक व्यवस्थापकीय कार्य गर्ने ।
- च) तोकिए बमोजिमका अन्य कार्य गर्ने ।

१६. कर्मचारी सम्बन्धि व्यवस्था:

- क) परिषद्को कार्य संचालन गर्न नगरपालिकाले श्रोत बेहोर्ने गरी नगरसभाले स्वीकृत गरेको दरवन्दी अनुरूपको कर्मचारी रहनेछन् ।
- ख) परिषद्का कर्मचारीको नियुक्ती, पारिश्रमिक, सुविधा र सेवाका शर्तहरु तोकिए बमोजिम हुनेछन् ।
- ग) कर्मचारी नियुक्त नभएसम्मको लागि परिषद्को अनुरोधमा नगरपालिकाले आफ्ना कुनै कर्मचारीलाई परिषद्मा कामगर्ने गरि खटाउन सक्नेछ ।

परिच्छेद ८
परिषदको कोष

१७. परिषदको कोष :

- क) परिषदको आफ्नो एउटा छुट्टै कोष हुनेछ ।
- ख) उपदफा क) बमोजिमको कोषमा देहाय बमोजिमका रकमहरु रहनेछन् :
१. संघीय सरकार, प्रदेश सरकार र नगरपालिकाबाट प्राप्त रकम ।
 २. कुनै व्यक्ति वा संघसंस्थाबाट प्राप्त सहयोग रकम ।
 ३. विदेशी सरकार, अन्तर्राष्ट्रिय संघसंस्था वा व्यक्तिबाट प्राप्त रकम ।
तर यस्तो रकम सहयोग लिंदा नगरकार्यपालिकाको सिफारिस तथा स्वीकृती र संघीय सरकारको अनुमति अनिवार्य लिनुपर्नेछ ।
 ४. युवा सम्बन्धी संघसंस्थाको आवद्धता शुल्क र नविकरण शुल्क ।
 ५. परिषदको आन्तरिक श्रोत परिचालनबाट प्राप्त रकम ।
 ६. अन्य कुनै श्रोतबाट प्राप्त रकम ।
- ग) परिषदको नामबाट गरिने सबै खर्चहरु उपदफा क) बमोजिमको कोषबाट व्यहोरिनेछ ।
- घ) परिषदको कोषमा रहने सम्पूर्ण रकम परिषदले तोकेको कुनै वाणिज्य बैंकमा परिषदको उपाध्यक्ष र सदस्य-सचिवको संयुक्त दस्तखत रहने गरी खाता संचालन गरी राखिनेछ ।
- ग) परिषदको कोषको लेखा तथा व्यवस्थापन र संचालन सम्बन्धमा अन्य व्यवस्था तोकिए बमोजिम हुनेछ ।

१८. लेखा र लेखा परीक्षण :

- क) परिषदको आय व्ययको लेखा र लेखा परीक्षण नगरपालिकाको आर्थिक प्रशासन शाखाबाट नै संचालन हुनेछ ।
- ख) परिषदको लेखापरीक्षण नगरपालिकाले नै गराउनेछ ।

परिच्छेद ९ विविध

१९. भाग लिन नहुने : परिषद्को कुनै पनि सदस्य वा पदाधिकारीले परिषद्को ठेक्कापट्टा लिन वा आफ्नो नीजि स्वार्थ भएको कुनैपनि काममा भाग लिनुहुँदैन ।

२०. उपसमिति गठन गर्नसक्ने : समितिले यो ऐन वा यस ऐन अन्तर्गत बनेको नियम बमोजिम आफुले गर्नुपर्ने कुनै कार्य गर्न उपसमिति वा कार्यदल गठन गर्न सकिनेछ । त्यस सम्बन्धि कार्यविधि परिषद्ले निर्धारण गरे बमोजिम हुनेछ ।

२१. सेवा, सुविधा र बैठक भत्ता : परिषद्का अध्यक्ष, उपाध्यक्ष र सदस्य तथा दफा २३ बमोजिम गठित उपसमिति वा कार्यदलका सदस्यले बैठकमा भाग लिए वापत नगरपालिकाको आर्थिक कार्यविधि बमोजिम सेवा सुविधा तथा बैठक भत्ता पाउनेछन् ।

२२. वार्षिक प्रतिवेदन :

- क) परिषद्ले आफुले वर्षभरी गरेको कामको वार्षिक प्रतिवेदन आर्थिक वर्ष समाप्त भएको तीन महिनाभित्र कार्यपालिका समक्ष पेश गर्नुपर्नेछ ।
- ख) उपदफा क) बमोजिमको प्रतिवेदनमा अन्य कुराको अतिरिक्त परिषद् तथा युवा क्लबहरुले वर्षभरीमा सम्पादन गरेका कार्यहरु र तीनका उपलब्धीहरु, त्यस्ता कार्यमा लागेको खर्च, परिषद्को कोष तथा साधनको तत्कालिन अवस्था, परिषद्मा भएका अन्य काम कारवाही तथा देखिएका समस्या र सो को समाधानको उपाय सहितको विवरण उल्लेख गर्नुपर्नेछ ।
- ग) परिषद् र युवा तथा खेलकुद क्लबहरुलाई प्राप्त श्रोत साधन, सम्पादन गरेका कार्य र तिनको उपलब्धी एवं गरेको अन्य काम कारवाहीको विवरण सर्वसाधारणको समेत जानकारीको लागि वार्षिक रुपमा प्रकाशन गर्नुपर्नेछ ।

२३. निर्देशन दिन सक्ने : नगर कार्यपालिकाले परिषद्को काम कारवाही तथा सुधारको विषयमा आवश्यक निर्देशन दिनसक्नेछ । यसरी दिएको निर्देशनको अनिवार्य पालना गर्नु परिषद्को कर्तव्य हुनेछ ।

२४. अधिकार प्रत्यायोजन :

- क) यस ऐन वा यस ऐन अन्तर्गत बनेका नियमावली बमोजिम परिषद्ले आफुलाई प्राप्त अधिकारहरु मध्ये आवश्यकतानुरूप केहि अधिकार अध्यक्ष वा उपाध्यक्षलाई प्रत्यायोजन गर्न सक्नेछ ।
- ख) समितिले यो ऐन वा यस ऐन अन्तर्गत बनेको नियमावली बमोजिम आफुलाई प्राप्त अधिकारहरु मध्ये आवश्यकतानुसार केही अधिकार समितिको अध्यक्ष, कुनै सदस्य, सदस्य-सचिव वा परिषद्को कुनै कर्मचारीलाई प्रत्यायोजन गर्न सक्नेछ ।

२५. शपथ :

- क) परिषद्, समिति र अन्य सदस्यले आफ्नो कार्यभार सम्हाल्नु अघि तोकिए बमोजिम शपथ लिनुपर्नेछ ।
- ख) नगरकार्यपालिका अध्यक्षले परिषद्का पदाधिकारी एवं सदस्यहरुलाई खुवाउनु पर्नेछ ।

२६. सहयोग गर्नुपर्ने : परिषद्, समितिका काम कारवाहीको सम्बन्धमा आवश्यक सहयोग गर्नु सम्बन्धित सबैको कर्तव्य हुनेछ ।

२७. सम्पर्क राख्ने : परिषद्ले प्रदेश र संघीय सरकारसँग सम्पर्क राख्नु पर्दा नगरपालिका मार्फत सम्पर्क राख्नुपर्नेछ ।

२८. परिषद्को विघटन : परिषद्ले यस ऐनको उद्देश्य अनुरूप काम गर्न नसकेमा नगर कार्यपालिकाले जुनसुकै समयमा परिषद् विघटन गर्न सक्नेछ ।

२९. नियमावली बनाउने अधिकार : यस ऐनको अधिनमा रही परिषद्ले आवश्यक नियमावली, कार्यविधि तथा निर्देशिका बनाउन सक्नेछ । तर आर्थिक व्ययभार पर्ने विषयमा यस्ता नियमावली, निर्देशिका आदि बनाउँदा नगर कार्यपालिकाको स्वीकृति लिनुपर्नेछ ।

३०. प्रचलित कानून बमोजिम हुने : यस ऐनमा लेखिएको कुरामा यसै ऐन बमोजिम अन्य कुराको हकमा प्रचलित कानून बमोजिम हुनेछ ।

अनुसूची १

संस्थाहरुको आवद्धताका लागि दिइने निवेदनको ढाँचा (दफा १२ख) संग सम्बन्धित)

मिति :

श्री नगर युवा तथा खेलकुद परिषद्,
पनौती नगरपालिका, काभ्रे

विषय : आवद्ध हुन पाउँ ।

युवा तथा खेलकुद परिषद् ऐन २०७७को दफा ...बमोजिम परिषद्सँग आवद्ध हुन चाहेकोले देहायको विवरण खुलाई आवश्यक कागजातहरु संलग्न गरी आवद्धताका लागि यो निवेदन पेश गरेको छु । परिषद्मा आवद्ध भए वापत पालना गर्नुपर्ने शर्तहरु पालना गर्न हाम्रो मञ्जुरी छ ।

१. संघ संस्थाको नाम :

२. ठेगाना :

वडा नं.....

फोन नं.....

इमेल.....

वेबसाइट

सम्पर्क ब्यक्तिको नामथर :

सम्पर्क नम्बर :

३. संघ संस्थाको उद्देश्य : क)

ख)

ग)

४. कार्य समितिका सदस्यहरुको नाम, ठेगाना, सम्पर्क नं.

क.

ख.

ग.

घ.

५. संलग्न कागजात :

क. संस्था दताको प्रमाणपत्र

ख. निवेदक संघ संस्थाको विधानको प्रतिलिपी

ग. पछिल्लो आर्थिक वर्षको लेखापरिक्षण प्रतिवेदन

घ. पछिल्लो आ.व.को प्रगति प्रतिवेदन

ड. संघसंस्थाको तर्फबाट आवद्धताको लागि निवेदकलाई अधिकार दिइएको निर्णयको प्रतिलिपी

संस्थाको छाप :

निवेदक :

नाम थर :

दस्तखत :

ठेगाना :

पद :

संघ वा संस्थाको नाम र ठेगाना

अनुसूची २
(दफा १२ घ)सँग सम्बन्धित)
परिषदसँग आवद्धताको प्रमाणपत्रको ढाँचा

यस परिषदसँग आवद्ध हुनपाउ भनि(संघ संस्थाको नाम र ठेगाना लेख्ने)ले मिति.....मा दिएको निवेदन उपर कारवाही हुँदा परिषदको मिति.....को निर्णयानुसार त्यस संस्था वा संघलाई नगर युवा तथा खेलकुद परिषद् ऐन २०७७ बमोजिम आवद्ध गरी यो प्रमाणपत्र प्रदान गरिएको छ ।

१.आवद्धता नं.:

२ आवद्धता कायम रहने अवधि : यो आवद्धताको नवीकरण गराएको अवस्थामा बाहेक मिति.....सम्म कायम रहनेछ ।

प्रमाणपत्र जारी गर्ने अधिकारीको

नाम थर :

समितिको छाप

पद :

मिति :

(पछाडी पट्टीको पाना नवीकरण सम्बन्धी विवरण)

सि.नं.	नवीकरण गर्ने कर्मचारीको नाम, थर	कर्मचारीको दर्जा	नवीकरण मिति	कायम रहने अवधि	कर्मचारीको दस्तखत

अनुसूची ३

(दफा २ भ्र)सँग सम्बन्धीत)

शपथ

म.....(शपथ लिनेको नाम)पनौती नगरपालिका र नगरवासी प्रति प्रतिवद्ध रही निष्ठापूर्वक प्रतिज्ञा गर्दछु इश्वर, पनौती नगरपालिका र नगरवासीका नाममा शपथ लिन्छु कि पनौती नगरपालिका नगर युवा तथा खेलकुद परिषद्कोपदको हैसियतले मलाई तोकिएको काम मैले जाने बुझेसम्म कर्तव्य सम्भन्धी नगरपालिका तथा समितिप्रति बफादार रही भय,पक्षपात वा द्वेष नराखी, लोभ लालच, मोलाहिजा नगरी इमान्दारीपूर्वक प्रचलित ऐन कानूनको अधिनमा रही पालना गर्नेछु र आफ्नो कर्तव्यको पालनाको सिलसिलामा आफुलाई जानकारी भएको कुनै गोप्य कुरा प्रचलित कानूनको पालना गर्दाको अवस्थामा बाहेक म पदमा बहाल हुँदा वा नहुँदाको अवस्थामा समेत कुनैपनि किसिमबाट प्रकट वा संकेत गर्ने छैन ।

शपथ ग्रहण गर्नेको

नाम थर :

दस्तखत :

पद :

मिति :

शपथ ग्रहण गराउनेको

नाम थर :

दस्तखत :

पद :

मिति :

प्रमाणीकरण मिति : २०७७/१०/०२

आज्ञाले

रामप्रसाद वाग्ले

प्रमुख प्रशासकीय अधिकृत